

مباحثہ و مکالمہ

محمد عبداللہ شارق*

غزالی اور ابن رشد کا قضیہ

اصل عربی متون کی روشنی میں (۲)

(۳)

آپ جان چکے ہیں کہ غزالی نے ”مسلم“، فلسفیوں کی طرف جن ہفوات کی نسبت کی ہے، ابن رشد ان ہفوات کی ”مسلم“، فلسفیوں کی طرف نسبت کو غلط ثابت نہیں کر پائے، بلکہ لگتا ہے کہ یہ ان کا مقصد ہی نہیں تھا۔ ”مسلم“، فلسفیوں سے منسوب جن دو ہفوات کا ہم نے حوالہ دیا ہے، ان کے ضمن میں ابن رشد کا رویہ سامنے آچکا ہے کہ وہ ان جیسے مسائل میں بولی سینا وغیرہ کو ناقل کی بجائے اثاثاً موجہ اول نام زد کر دیتے ہیں اور یوں بولی سینا وغیرہ کے خلاف غزالی کی ”چارج شیٹ“ کو اور بھی زیادہ مضبوط بنادیتے ہیں۔ اسی طرح یہ بھی آپ جان چکے ہیں کہ غزالی نے جہاں فلاسفہ کی الہیات کو غیر قطعی ثابت کرنے کے لیے اور محض فلاسفہ کے استدلالات میں تشکیکات دکھانے کے لیے مخالف استدلال کیے ہیں، ان سے ان کا مقصود اپنے استدلال کو قطعی ثابت کرنا نہیں، بلکہ صرف یہ بتانا ہے کہ ایسے مسائل میں کسی ایک جانب کو ترجیح دینے کے لیے کوئی قطعی دلیل کسی کے پاس نہیں ہے۔ لہذا ابن رشد کا کوشش کر کے ایسے موقعوں پر غزالی کے استدلالات کو غیر قطعی ثابت کرنا غزالی کے لیے ضروری نہیں، بلکہ ان کے موقف کو اور زیادہ مضبوط کرتا ہے۔

تیسرا بات جو ہم یہاں عرض کرنا چاہتے ہیں، وہ یہ ہے کہ مختلف مسائل میں یونانی فلاسفہ کے ہاں خاصاً اختلاف پایا جاتا ہے۔ غزالی نے تہافت الفلامفة میں اس اختلاف سے صرف نظر کرتے ہوئے تردید کے لیے صرف اسطوکے اقوال کو چنانہ اور ایسا عمداً کیا ہے۔ وجہ یہ ہے کہ وہ اپنی اس کتاب کے ذریعہ نبیادی طور پر اعتقادی انحراف کا شکار مسلم فلسفیوں کو دعوت دیں و دعوت تو دینا چاہتے ہیں اور مسلم فلسفیوں کے ہاں اسطوکو ہی اپنا مرشد و سالار سمجھا جاتا تھا۔ اگلی بات یہ ہے کہ پھر اسی اسطوکے کلام کو صحیحے میں اس کے ”مسلم“، عقیدت مندوں کا خاصاً اختلاف رہا ہے۔ غزالی نے اس اختلاف سے بھی صرف نظر کرتے ہوئے مسلم فلسفیوں میں سے صرف فارابی اور بولی سینا کی تشریحات و تفہیمات پر توجہ مرکوز کرتے ہوئے انہی کی تردید کرتے ہیں اور یہ بھی انہوں نے عمداً کیا ہے، وجہ یہ ہے کہ ”مسلم“، فلسفیوں میں جواہر و سوچ فارابی اور بولی کی آراء کو حاصل تھا، وہ کسی اور کوئی تھا اور غزالی کا مقصود فلسفیوں کی ہی ہدایت ہے۔ فی الواقع کون سے مسئلہ میں اسطوکی رائے کو کون سے فلسفی نے زیادہ درست انداز میں بیان کیا ہے، یہ تو پڑھ اور

* مدیر: مرکز احیاء التراث، قدیر آباد، ملتان۔ mabdullah_87@hotmail.com

”کلام ارسطو“ کی تشریع کے ضمن میں مسلم فلسفیوں کے مابین محاکمہ کرنا غزالی کا مقصود نہیں۔

غزالی خود اس بات کو جانتے ہیں اور اچھی طرح جانتے ہیں کہ ”یعلم ان الخوض فی حکایۃ اختلاف الفلاسفة“ تطویل، فان جبطعم طویل، ونزاعهم کثیر، وآراءهم منتشرة وطرقهم متباعدة متدايرة، فلنقتصر على اظهار التناقض في رأي مقدمهم الذي هو الفيلسوف المطلق والمعلم الاول..... وهو ارسطاطالیس“ مزید لکھتے ہیں: ”شَمَ الْمُتَرَجِّمُونَ لِكَلَامِ ارْسَطَاطَالِیسِ لَمْ يَنْفُكْ كَلَامُهُمْ عَنْ تحرِيفٍ وَتَبْدِيلٍ مَحْوِجٍ إِلَى تفسيرٍ وَتَاوِيلٍ، حَتَّى أَثَارَ ذَالِكَ اِيْضًا نَزَاعًا بَيْنَهُمْ، وَاقْوَمُهُمْ بِالنَّقْلِ وَالتَّحْقِيقِ مِنَ الْمُتَفَلِّسَةِ فِي الْإِسْلَامِ الْفَارَابِيُّ أَبُو نَصْرٍ وَابْنُ سَيِّنَا..... فَلَيَعْلَمَ اَنَّمَا تَقْصُرُونَ عَلَى رَدِّ مَذَاهِبِهِمْ بِحَسْبِ نَقْلِ هَذِينَ الرَّجُلَيْنَ“ (تهافت الفلاسفة - صفحہ ۲۷-۲۸) یعنی ”فلسفہ کا ہی اختلاف اور زیادہ بہت زیادہ ہے اور اس سب کا تعاقب کرنے سے بات طویل ہو جائے گی۔ ان کی آراء میں اختلاف نہیں اور نہ ہی ان کے دلائل میں کوئی یگانگت ہے۔ اس وجہ سے ہم نے یہاں صرف ارسطو کی آراء کو موضوع تقدیم بنایا ہے جو ”مسلم“ فلسفیوں کا مقتدا ہے اور ان کے ہاں اسے فلسفہ کے پہلے باشاط اسٹاد کا درجہ حاصل ہے۔ پھر ارسطو کے شارحین اور ترجمانوں کے کلام میں بھی تحریف اور تبدیلی واقع ہوئی ہے جس کی وجہ سے وہ توجیہ و تاویل کی محتاج ہے اور جس کی وجہ سے ارسطو کے شارحین میں بھی اختلاف پھیل گیا ہے۔ ارسطو کے شارح ”مسلم“ فلسفیوں میں سب سے زیادہ با اثر اور معتمد فارابی اور یونی سینا سمجھے جاتے ہیں۔ لہذا واضح رہے کہ ہم ”مسلم“ فلسفیوں کی تردید یا نہیں دوآدمیوں کی نقول کی بیانیاد پر ہی کریں گے اور بس۔“

اب بڑی بدیکھی سی بات ہے کہ اگر ابن رشد غزالی کا جواب لکھنا چاہتے تھے تو انہیں اپنے جواب میں یونی سینا اور فارابی کی طرف سے بھرپور صفائی دینا تھی، مگر معاملہ اس کے بر عکس ہے۔ ان کی گفتگو سے کہیں بھی یہ تاثر نہیں ملتا کہ وہ ابن سینا اور فارابی کے دکیل ہیں۔ بلکہ اس کے بر عکس ابن رشد اور فارابی، ہی سے شکوہ کرتے رہتے ہیں کہ انہوں نے حکماء یونان کے اصل مذہب کو بگاڑ دیا ہے اور اس کی درست تشریع نہیں کی۔ انہوں نے ابن سینا کے موقف، استدلال اور اقوال کو سفطائی (تهافت التهافت - صفحہ ۲۷-۲۸)، خطاء (۳۲۶)، غلط (۲۹۸) اور غیر صادق (۳۰۷) لکھا۔ جی ہاں، یہ سب انہوں نے لکھا ہے۔ کچھ مسائل کے بارہ میں لکھا کہ حکماء میں کوئی بھی اس کا قائل نہیں، سو اے ابن سینا کے، لہذا حکماء کی طرف اس کی نسبت کرنا درست نہیں۔ (صفحہ ۱۹۵) بعض مسائل کے بارہ میں لکھا کہ فارابی اور ابن سینا نے حکماء یونان کی طرف یہ مسائل غلط طور پر منسوب کیے ہیں۔ (صفحہ ۸۹، ۱۲۱، ۳۰۹، ۳۰۹) ایک جگہ لکھتے ہیں: ”فَانظَرْهُمْ إِلَى الْحُكْمَاءِ، فَعُلِّيَّكُمْ أَنْ تَتَبَيَّنَ قَوْلَهُمْ هَذَا فِي كِتَابِ الْقَدِيمَاءِ لَا فِي كِتَابِ ابْنِ سِينَاءِ وَغَيْرِهِ الَّذِينَ غَيْرُوا مَذَاهِبَ الْقَوْمِ فِي الْعِلْمِ الْاَلْهَى حَتَّى صَارَ ظَنِيَا“ (صفحہ ۳۰۹) یعنی ”وَيَكُھو، يَغَطِّ فَلَكَتْنِي كِشْرَتْ سَعْدَ يُونَانَ کِی طَرْفَ مَنْسُوبَ کِی گئی ہے، لہذا تم پر لازم ہے کہ ان کے اقوال کو متفقہ میں کی کتابوں میں دیکھا کرو، ابن سینا وغیرہ کی کتابوں میں نہیں جنہوں نے علم الہی میں یونانی فلاسفہ کے مذہب کو بدل کر اتنی تحریف کی کہ قطعی کی بجائے ظنی ہو کر رہ گیا۔“ اس عبارت میں کئی دلچسپ مگر غور طلب با تین ہیں:

☆ ارسٹو کے انکار کی تشریع میں ابن سینا کے ساتھ ابن رشد کا یہ اختلاف کوئی نئی بات نہیں۔ آپ جان پچے ہیں کہ غزالی شارحین ارسٹو کے اس اختلاف سے پہلے ہی واقع ہیں۔ انہوں نے جان بوجھ کر فارابی اور بعلی سینا کی تشریحات کو اپنی تقدیم کا موضوع بنایا کیونکہ ”مسلم“، فلسفیوں میں ان کو جو مقام حاصل تھا، وہ کسی اور کوئی نہ تھا اور غزالی کا مقصد ”مسلم“، فلسفیوں کو ہی دعوتِ اصلاح دینا ہے۔ فی الواقع ارسٹو یا حکماء یونان کے انکار کیا ہیں اور کیا نہیں، یہ چیز ان کی بحث سے خارج ہے کیونکہ اب وہ ارسٹو کی قبر میں جا کر اس کو دعوت دینے سے تو رہے۔

☆ ابن رشد کا جواب واقعی جواب کہلانے کا مُتحقق تب ہوتا جب ابن رشد نے ”مسلم“، فلسفیوں اور خصوصاً بعلی سینا وغیرہ کی طرف سے کوئی صفائی دی ہوتی اور ان کے داغوں کو دھو دیا ہوتا کیونکہ غزالی کے اپنے الفاظ کے مطابق، غزالی کا مقدمہ انہی کے خلاف تھا۔ یہاں تو معاملہ یہ ہے کہ غزالی کا مقدمہ جن فلسفیوں کے خلاف ہے، ابن رشد ان کی طرف سے سرے سے صفائی ہی نہیں دیتے، بلکہ انہیں اللادوہ راجحہ بناتے چلے جاتے ہیں، یہ کہہ کر کہ یہ مسائل ارسٹو کی طرف غلط منسوب ہوئے ہیں اور یہ بعلی سینا وغیرہ کی اپنی ایجاد ہیں۔

☆ اس عبارت سے غزالی کے اس دعویٰ کی تائید بھی ہو گئی کہ فلسفی اپنی الہیات کو ریاضی کی طرح قطعی سمجھتے ہیں۔ چنانچہ ابن رشد بھی یہی کہہ رہے ہیں کہ بعلی سینا کی تشریحات نے فلاسفہ کے علم الہیات کو ظہی بنا چھوڑا ہے (ورنه وہ فی الواقع تو قطعی تھا)۔

مزید سننے، وہ غزالی پر غصہ نکالتے ہوئے بھی بھی کہتے ہیں کہ ”لِم يَنْظَرِ الرَّجُلُ إِلَّا فِي كِتَابِ أَبْنَ سِينَا فَلْحَقَهُ الْقَصُورُ فِي الْحُكْمَةِ مِنْ هَذِهِ الْجَهَةِ“ (صفحہ ۲۰۹) یعنی ”اس آدمی (غزالی) نے صرف ابن سینا کی کتب پر اکتفاء کیا جس کی وجہ سے فلسفہ کو سمجھتے میں وہ ناقص رہا ہے۔“ یعنی تصویر ان ”مسلم“، فلسفیوں کا نہیں جوابن سینا کو ارسٹو کا سب سے بڑا شارح سمجھتے ہیں اور نہ تھی ابن رشد کا ہے جوان فلسفیوں کو سمجھانے کی بجائے اور ابن سینا کی تردید لکھنے کی بجائے غزالی کو کوئی رہا ہے، قصور ہے تو غزالی کا ہے کہ انہوں نے بعلی سینا کی نیباد پر اس کے پیروکار فلسفیوں کے خلاف مقدمہ دائر کیوں کیا ہے؟ میں ان لوگوں پر حیران ہوں جواب بھی ابن رشد کے جواب کو ”جواب“ کہتے ہیں۔

ابن رشد کے رویہ کو دیکھتے ہوئے ڈاکٹر سلیمان دنیا لکھتے ہیں: ”کنا ننتظر من ابن رشد فی هذا المقام الا بدخل على هذه الادلة التي حکاها الغزالی تعدیلا من عنده..... بل ان يشير الى الادلة التي لا بن سینا والفارابی في هذا المجال لانهما الذان ينقدھما الغزالی.....اما ان یغفل ابن رشد بیان ذالک ويحاول هو ان یعرض ادلة الفلسفة في صورة اکثر قوۃ واشد حججیة فلیس یثبت بذالک ادانة الغزالی“ (تهافت اہمہافت - صفحہ ۸۳) ایک اور جگہ لکھتے ہیں: ”ابن رشد لا ینصب نفسه مدافعا عن ابن سینا والفارابی وحدھما..... وارسطو اغلی على ابن رشد من الفارابی وابن سینا ، ولذلک حين یختلف الفارابی او ابن سینا مع ارسٹو نجد ابن رشد یناصر الغزالی على الفارابی او ابن سینا لا یحب في الغزالی ، ولكن لان وجهه وجهه نظره في هذه الحالة تتلقى مع ارسٹو الذي هو احباب مخلوق اليه في عالم الفلسفة“ یعنی

”هم اس انتظار میں تھے کہ ابن رشد کا جواب پڑھیں گے تو وہ اس میں اپنی جانب سے دلائل دینے کی بجائے بولی سینا اور فارابی کے دلائل کی طرف اشارہ کریں گے اور ان کو تقویت دیں گے کیونکہ غزالی کی تقدیما نبی دو شخاص پر ہے (لیکن یہاں معاملہ اٹھ ہے)، ابن رشد اس نکتہ سے غافل ہو کر مسلسل اس چکر میں رہتے ہیں کہ بولی سینا وغیرہ کے دلائل سے زیادہ قوی دلائل اپنی جانب سے دے کر غزالی کو نیچا دھامیں، جبکہ ممکن نہیں۔ ابن رشد اپنے جواب میں اپنے آپ کو صرف بولی سینا اور فارابی کا وکیل نہیں سمجھتے، ان کے نزدیک فارابی اور ابن سینا سے زیادہ فقیتی ارشطو ہے، لہذا جہاں ابن رشد کو فارابی اور ابن سینا کا ارشطو کے ساتھ اختلاف محسوس ہو (کہ انہوں نے اس کے مذہب کی صحیح توجیہ نہیں کی) تو ابن رشد بھی فارابی اور ابن سینا کے خلاف بیان دے کر غزالی کی مدد کرتے رہتے ہیں، اس وجہ سے انہوں کا انہیں غزالی سے محبت ہے، بلکہ اس وجہ سے کہ فلسفہ کے جہاں میں ان کے لیے سب سے زیادہ محبوب مغلوق ارشطو ہے۔“

ابن رشد کا خواہ خواہ کئی بجھوں پر یہ کہنا کہ یونانی فلسفہ کی طرف اس کی نسبت درست نہیں اور یہ بولی سینا وغیرہ کی غلطی ہے جس کی تردید کر کے غزالی مطمئن ہیں، اپناماق بنوانے والی بات ہے۔ غزالی کو خود بھی معلوم ہے کہ یونانیوں کے ہاں ایسے مسائل میں اختلاف رہا ہے اور انہیں یہ بھی معلوم ہے کہ ”مرشد ارشطو“ کے کلام کو سمجھنے میں ان کے ”مسلم“ عقیدت مندوں کا بھی شدید اختلاف ہے، انہوں نے جان بوجھ کر صرف بولی سینا اور فارابی کو مد نظر رکھا ہے کیونکہ ”مسلم“، فلسفیوں میں ان کی آراء کا جواہر و رسوخ ہے، وہ کسی اور کو حاصل نہیں اور غزالی کا مقصود فلسفیوں ہی کی اصلاح اور انہیں رجوع الی اللہ کے لیے آمادہ کرنا ہے۔ فرض کر لیا جائے کہ اگر ابن رشد واقعی تجھ کہتے ہیں اور جو ابن سینا نے ارشطو کے کلام سے سمجھا، وہ غلط ہے تو یہ ان کا بولی سینا سے اختلاف ہے اور انہیں چاہیے کہ ابن سینا کی تصانیف ”الاشارات“ اور ”الشقاء“ کا رد لکھیں، اس کے لیے ”تهافت الفلاسفة“ کا جواب لکھنے کی ضرورت پیش آگئی؟ یا پھر اپنے فلسفی بجا ہیوں کو سمجھا میں جو ابن رشد کی بجائے بولی سینا کو ارشطو کا جانشین سمجھتے ہیں۔ غزالی فلسفیوں کی فکری تدقیقات سے غافل نہیں، وہ ان سے واقف ہیں اور انہوں نے ”تهافت الفلاسفة“ سے پہلے ایک تہییدی کتاب ”مقاصد الفلاسفة“ کے نام سے تحریر کر کے فلسفیوں سے بھی زیادہ اچھے انداز میں فلسفیوں کے مذہب اور فکر کو تفصیل سے اور بغیر کسی تقدیم کے بیان کیا ہے۔

ابن رشد کے دلائل خواہ کتنے ہی تو ہوں، دیکھنا یہ ہے کہ انہوں نے مسلم فلسفیوں اور بولی سینا وغیرہ کی طرف سے کتنی وکالت کی ہے اور کتنا کامیاب مقدمہ لڑا ہے؟ تب ہی ان کا جواب ”جواب“ کہلانے کا مستحق ہو گا۔

(۲)

بعض لوگوں کا خیال ہے کہ غزالی کے بر عکس ابن رشد کا الجہز زم ہوتا ہے اور اس نے انہیں بھی غزالی کے لیے ناشائستہ الفاظ استعمال نہیں کیے۔ ہم اس بحث میں نہیں پڑتے کہ غزالی کے الجہز میں کتنی تختی ہے اور کیوں؟ بس ان حضرات کی اطلاع کے لیے اتنا بتانا چاہتے ہیں کہ ابن رشد نے بھی ”غزالی“ (جورشتہ میں شاید ابن رشد کے دادا استاد بھی ہیں) کے لیے شری اور جاہل کے الفاظ استعمال کیے ہیں۔ (صفہ ۱۹۵، ۱۹۶)

(۳)

غزالی کے اٹھائے گئے بعض جزوی نکات پر ابن رشد کی تقدیم بجا بھی ہو سکتی ہے، لیکن فی الجملہ یہ سمجھنا کہ انہوں نے

”مسلم“، فلسفیوں کے سارے داغ دور کر دیے ہیں، اس بات کی دلیل ہے کہ ابن رشد کے ہم نواں سے زیادہ اس کے وفادار بننے کی کوشش کر رہے ہیں۔ ساری بحث کو ایک طرف رکھ دیجئے، مجھے اس صرف سوال کا جواب دے دیجئے کہ ابن رشد نے ”مسلم“، فلسفیوں کی طرف منسوب ہفوات کو کیسے ان سے دور کیا ہے، جن میں سے دینی عقائد پر براہ راست ضرب لگانے والی دو مشاہوں کا ذکر مضمون کی ابتدائی سطور میں ہو چکا ہے؟

(۶)

غزالی کی حمایت سے شاید یہ محسوس ہو کہ انہوں نے فلاسفہ کی تکفیر کا جو فتویٰ دیا، ہم اس کی بھی حمایت کرتے ہیں۔ لیکن واضح ہو جائے کہ ایسا نہیں۔ جب تک کسی کا کفر نکلے ہوئے دن کی طرح میرے اپنے سامنے روشن نہ جائے، میرے اندر کسی کے کفر و ایمان کے بارہ میں سوچنے کی بھی ہمت نہیں، مبادا کہ اونچی نیچی ہو جائے اور میری اپنی نجات خطرہ میں پڑ جائے۔ خصوصاً فلسفیوں کے بارہ میں جو ہمیشہ گول مول کر کے بات کرتے ہیں، تاویلوں کے چکر میں رہتے ہیں اور خود کہتے ہیں کہ ہم ان باتوں کو کھل کر بیان کرنا درست نہیں سمجھتے۔ مجھے اپنا ایمان زیادہ عزیز ہے۔ میں ان کی ہفوات کو ہفوات محسوس کرتا ہوں، مگر ان کے لفظوں کی لाग لپیٹ اور نیت کی خیانتوں کو اللہ کریم کے سپرد کرتا ہوں۔ ہاں، غزالی کے بارہ میں اتنا کہا جاسکتا ہے کہ انہیں اپنی ذات کی حد تک شرح صدر ہوا، ہو گا تو انہوں نے تکفیر کا حوصلہ کیا۔ اللہ اعلم

(۷)

”تہافت التہافت“، غزالی کی علمی و فکری زندگی کا مطالعہ کرنے کے لیے کوئی واحد آئینہ نہیں اور نہ ہی خود غزالی کی پیروی کا شوق رکھنے والوں کو صرف اس کی حد تک خود کو مدد و درکھنا چاہیے۔ غزالی کی زندگی میں کئی انتار چڑھاؤ آئے جن کو انہوں نے خود غالباً ”المنتفذ من الصلاح“ میں بیان کیا ہے۔ اسی دوران ان پر ایک عرصہ مناظر انہے گمراہی کا بھی گزرا، تہافت الفلاسفہ شاید اسی دور کی یادگار ہے۔ (تہافت الفلاسفہ۔ صفحہ ۵) جبکہ ان کی زندگی کا آخری حصہ خانقاہ نشینوں کی صحبت میں ایمانی صفات کو اپنانے کی فکر کرتے ہوئے گزرنا۔ ان کی سب سے گراں مایہ کتاب ”احیاء العلوم“ اسی آخری دور سے تعلق رکھتی ہے۔ (اس نکتتے کی مزید وضاحت کسی اور وقت کے لیے اٹھار کھتے ہیں)

ابن رشد سے پیار کیوں؟

مذکورہ بالاصورت حال کو سامنے رکھتے ہوئے، میں ابن رشد کے مریدوں سے پوچھتا ہوں کہ آخر کس امتیازی خوبی کی بناء پر وہ ابن رشد کے نام سے اپنارشتہ جوڑتے ہیں؟ کیا مجھ سے کہ ”تردید غزالی“، کا ”سہرا“، ان کے سر ہے؟ مجھے شک ہے کہ ابن رشد کو بطور مرشد پیش کرنے والے اس کے چالاک مرید اور غیر مسلم ”بلڑ“، اس کی جس خوبی سے متاثر ہیں وہ اس کی آزاد خیالی ہے جو تاریخی روایات میں اس سے منسوب کی گئی ہے۔ اگر ابن رشد کو راه نما بنانا ہے اور اسی ابن رشد کو جو تاریخی روایات کے اندر نظر آتا ہے تو سننے، وہ قومِ عاد کے وجود کا منکر تھا جس کا ذکر قرآن مجید میں ہے۔ (تاریخ فلسفۃ الاسلام۔ صفحہ ۱۲۸) میں نہیں کہتا کہ یہ بات ضروری ہے جو اس سے منسوب کی گئی ہے، ہاں البتہ میں یہ سوچتا ہوں کہ اس کے تاریخی چہرے پر لگے ان جیسے ”تاریخی داغوں“، کو دھوئے بغیر اس کے تاریخی چہرہ کو مرشد و راه نما بنا نے کی کیا حکمت ہو سکتی ہے؟ ابن رشد کے مرید اس بات کا جواب نہیں دیتے۔ ابن رشد کی ذات ہماری نظر

میں ایک معما ہے۔ اس کی زندگی میں بھی اس کی طرف بہت کچھ منسوب ہوا اور اس کی صفاتیاں بھی ملتی رہیں۔ مسلم امراء کے ہاں اسے کبھی عزت اور کبھی ذلت نصیب ہوتی رہی۔ (دیکھئے: تاریخ فلسفۃ الاسلام) اس معہ کو حل کیے بغیر اس کو راہ نمایا نے سے کیا مقصود ہے؟

بتایا جاتا ہے کہ ابن رشد نے سائنس و فلسفہ کے لیے بہت سی قربانیاں دیں، اس نے جو تھے کھائے اور اس پر تھوکا گیا۔ سوال یہ ہے کہ جس تاریخ میں اس کی یہ ”قربانیاں“ مذکور ہیں، کیا اسی تاریخ میں وہ ”سائنسی اکتشافات“ مذکور نہیں ہیں جن کی وجہ سے اسے عام مسلمانوں کے غیظ و غضب کا شکار ہونا پڑا؟ یا تو دونوں کوچ کہنے یا پھر دونوں کو غلط۔ اگر بات قربانیوں کی ہے تو سنئے، مسلم معاشرہ سے فلسفہ کے بر اثرات کو درکرنے کے لیے امام احمد ابن حنبل نے بھی بہت کوڑے کھائے تھے، کیا مخفی اس بناء پر آپ یونانی فلسفہ کے مضر اثرات کو تلیم کریں گے؟ اگر ہاں تو پھر غزالی کا قصور کیا ہے؟ انہوں نے انہی مضر اثرات کو ہی تو نشان زد کیا ہے۔ مزید سنئے، خود غزالی کے بارہ میں منقول ہے کہ ان کی بعض کتابیں بعض علاقوں میں جلائی گئیں۔ (طبقات الشافعیہ۔ جلد ۲، صفحہ ۲۵۸) پس فرق کیا ہوا؟ اپنے موقف کے لیے قربانیاں تو سب نے دی ہیں۔

رسنے کا گھر آخرت ہے:

اس دنیا کی خوشحالی کے لیے سائنس و میکنالوجی کو اختیار کرنا منع نہیں، بلکہ شاید کسی درجہ میں مفید بھی ہے۔ مگر یہ اس قیمت پر نہیں کہ ہام اسلام سے ہی دست بردار ہو جائیں۔ قرآن کی نگاہ سے تجویز کیا جائے تو معلوم ہوتا ہے کہ یہ دنیا رہنے کا اصل گھر نہیں، غیر مسلم کی کسی نیکی اور رفاہی کام پر اللہ پاک اسے اس دنیا میں ہی اس کا بدلہ دے دیتے ہیں کیونکہ آخرت کا ابدی گھر اس کے لیے نہیں۔ جبکہ مسلمان کی کسی بعملی پر اسے دنیا میں ہی سزا دے دی جاتی ہے کہ یہ آخرت کی بڑی سزا سے بچ جائے۔ ایسی صورت میں غیر مسلم دنیا پا کر بھی ناکام اور مسلمان دنیا سے محروم ہو کر بھی اس سے بہتر ہوتے ہیں۔ مغرب کی ”ادی عزت“ اور مسلمانوں کی ”ادی کمزی“، اس لینے نہیں کہ اللہ ان سے راضی اور ہم سے ناراض ہے، کیونکہ اللہ تعالیٰ صرف راضی ہو کر ہی نہیں، ناراض ہو کر بھی کچھ دے سکتے ہیں۔ آج آپ یہ کہہ رہے ہیں کہ اگر ہم غزالی کی بجائے ابن رشد کو اپناراہ نمایا نتھے تو مغرب کی طرح سائنس میں ترقی کرتے اور ذلت کے یہ دن دیکھنے نہ پڑتے، اگر ہمیں یہ دنیا اور اس کی مادی چکا چوندا تھی ہی عزیز ہے تو خطرہ ہے کہ کل کوئی صاحب اٹھیں گے اور یہ بھی کہیں کے کہ اگر ہم مسلمان کی بجائے کچھ اور ہوتے تو ذلت کے یہ دن نہ دیکھتے۔ اگر ہمیں آخرت کے ساتھ ساتھ دنیا کی حقیقی عزت بھی چاہیے تو اس کے لیے ہمیں اپنی غلطیوں کا تدارک کرنا ہو گا، جن کی وجہ سے ہم خدا کی مدد اور نیک سمجھ سے محروم ہیں۔ ان میں سے ایک غلطی دنیا پرستی بھی ہے۔ ہماری سب سے قیمتی محتاج محمد عربی کا لکھہ ہے اور اسی کے ساتھ ہمارا رہنمایا ہے۔

استدرآک:

ہمارے ہاں ”ماہنامہ ساحل“ (مرحوم) کے داہنگان کا حلقد سائنس اور سائنسی علوم کی مطلقاً تردید کے حوالہ سے خاصی شہرت رکھتا ہے۔ یہ حضرات اس معاملہ میں غزالی کو اپنا بیٹھ روا اور خود کو ان کا مقیع سمجھتے ہیں، ہمیں یہ جان کر جیت ہوئی کہ اہل مغرب کی طرح یہ حضرات بھی غزالی کو سائنس کی مطلقاً تردید کے الزام سے ”مبتهم“ دیکھنا چاہتے ہیں، جن

طن یہی ہے کہ اس میں ان کے کچھ نیک مقاصد ہوں گے، مگر میں جیران ہوں کہ غزالی خود علوم حکمیہ (سائنسیہ و فلسفیہ) کو تقسیم کرتے ہوئے کہتے ہیں کہ ”میں ان علوم کے صرف چند مخصوص اجزا پر تقدیم کا قائل ہوں جو دین سے متصاد ہیں، ان علوم پر مطلقاً تردید کرنا درست نہیں۔“ ان کے بیان کے مطابق ”پہلے نمبر پر ان علوم میں کچھ چیزیں ایسی ہیں کہ ان کے اور دین کے درمیان اختلاف صرف لفظی نوعیت کا ہے، دوسرا نمبر پر کچھ چیزیں ایسی ہیں جو دین کی اصولی بات سے متصاد نہیں ہیں، مثلاً یہ کہ زمین گیند کی طرح گول ہے، آسمان نے اس کو چاروں طرف سے گھیر رکھا ہے، وغیرہ وغیرہ تو یہ بھی ہماری بحث سے خارج ہیں کیونکہ دین زمین اور آسمان کے بارہ میں صرف یہ تقاضا کرتا ہے کہ ان کو مخلوق سمجھا جائے، بعد ازاں فی الواقع یہ زمین گول ہو، چٹائی کی طرح پچھی ہوئی ہو، چکوں والی ہو یا آٹھ کوں والی، اس سے دینی عقائد اور دین کی اصولی بات پر بہر حال کوئی ضرب نہیں پڑتی، ان امور کی تردید بھی ہمیں مطلوب نہیں، بلکہ اس بارہ میں بعض اوقات سائنسی توجیہات اتنی قطعی ہوتی ہیں کہ ان کا انکار ہی ممکن نہیں ہوتا۔“ ان کی رائے میں ”جو آدمی ایسی چیزوں کے اندر بھی ان کے ساتھ دینی جوش و خروش کے ساتھ مناظرہ کرے اور سمجھے کہ یہ دین ہے تو“ فقد جنی علی الدین وضعف امرہ“ یعنی اس آدمی نے دین کی دوستی میں دراصل دین کے خلاف ایک جرم کا رہتا کیا ہے اور دین کے مقدمہ کو ہی اس نے کم زور کر دیا ہے۔“ مزید کہتے ہیں : ”تیسرے نمبر پر کچھ چیزیں ایسی ہیں کہ دین کی اصولی بات پر ان کی زد پڑتی ہے، مثلاً کائنات کے ابدی ہونے، خالق کی صفات کے تعین اور بعثت بعد الموت کے جسمانی صورت میں ہونے کی باتیں جن کا انکار فلسفیوں نے کیا ہے، صرف اور صرف انہی مخصوص مسائل میں ان کے نظریات کی بیخ کنی تک خود کو محدود رکھنا چاہیے۔“ (تهاافت الفلاسفة۔ صفحہ ۷۹-۸۱) میں جیران ہوں کہ اتنی واضح تصریحات کے بعد سائنس کے ”مطلق رد“ کا گمراہ غزالی کو کیسے پہنچایا جا سکتا ہے اور ساحل کا حلقة یا ابن رشد کے مرید کیسے ان کو دین و سائنس میں ہم آہنگی کے خلاف کہہ سکتے ہیں؟ اس نکتہ پر کچھ گفتگو مضمون کی ابتداء میں بھی ہو چکی ہے۔ اللهم انی اسئلک حبک و حب من یحبک و حب عمل یقربنی الیک، آمين

مراجع

- ۱۔ مقاصد الفلسفۃ، امام غزالی، تحقیق: محمود یعقوب۔ ط: مطبعة ایضاح، دمشق
- ۲۔ تهاافت الفلسفۃ، امام غزالی، تحقیق: ڈاکٹر سلیمان دنیا۔ ط: دار المعارف، مصر
- ۳۔ تهاافت التهاافت، ابن رشد، تحقیق: ڈاکٹر سلیمان دنیا۔ ط: دار المعارض، مصر
- ۴۔ هدایۃ الحکمة، اشیم الدین ابہری، حواشی: محمد عبد اللہ قدرهاری و سعادت حسین، ط: مکتبہ رشیدیہ، کوئٹہ
- ۵۔ طبقات الشافعیۃ، تاج الدین اسکنی۔ ط: دار احیاء الکتب العربیۃ
- ۶۔ تاریخ فلاسفۃ الاسلام، لطفی جعجع، ترجمہ: ڈاکٹر میر ولی محمد۔ ط: نفیس اکیڈمی، کراچی
- ۷۔ مقدمہ ابن خلدون، ترجمہ: مولانا عبدالرحمن دہلوی۔ ط: الفیصل لاہور
- ۸۔ حکماء اسلام، مولانا عبدالسلام ندوی۔ ط: بنیشل بک فاؤنڈیشن
- ۹۔ علم الكلام، علامہ شمسی نعمانی۔ ط: نفیس اکیڈمی، کراچی